



QORTI TAL-MAGISTRATI (MALTA)

**MAGISTRAT DR.
GABRIELLA VELLA**

Seduta ta' l-14 ta' Dicembru, 2011

Avviz Numru. 301/2011

HSBC Bank Malta p.l.c. (C-3177)

Vs

Raymond Sammut (I.D. Card Nru. 59262M)

Il-Qorti,

Rat ir-Rikors ipprezentat mis-socjetà HSBC Bank Malta p.l.c. fil-31 ta' Awissu 2011, permezz ta' liema titlob li l-Qorti, prevja kull dikjarazzjoni u provvedimenti opportuni, tawtorizzaha tghaddi għall-esekuzzjoni tat-titolu eżekuttiv tagħha kontra Raymond Sammut, nascenti minn kuntratt ta' self fl-atti tan-Nutar Dottor John Debono datat 12 ta' April 1984, Dok. "HSBC1" anness mar-Rikors, bis-sahha ta' liema l-istess Raymond Sammut sar debitur tagħha, stante li għaddew iżjed minn tlett snin mid-data ta' l-istess kuntratt u li d-dejn għadu ma huwiex saldat kollu, u dan ai termini ta' l-Artikolu 258 tal-Kap.12 tal-Ligijiet ta' Malta;

Kopja Informali ta' Sentenza

Rat illi l-kontenut tar-Rikors ipprezentat mis-socjetà HSBC Bank Malta p.l.c. gie ikkonfermat bil-gurament mill-Prokuratur Legali Catherine Fenech;

Rat il-kuntratt fl-atti tan-Nutar Dottor John Debono datat 5 ta' April 1984, anness mar-Rikors a fol. 2 sa' 9 tal-process;

Rat ir-Risposta ta' Raymond Sammut permezz ta' liema jilqa' ghat-talba tas-socjetà HSBC Bank Malta p.l.c. bl-affermazzjoni li *l-ammont li ghad fadal jithallas huwa minimali u ghadu ma thallasx s'issa peress li prezentement hemm problemi matrimonjali bejn l-intimat Raymond Sammut u martu Maria Dolores Sammut u f'dan is-sens ir-Rikors ma setax [jigi pprezentat] kontra Raymond Sammut biss izda wkoll kontra l-imsemmija peress li din hija d-dar matrimonjali u nxtrat fiz-zwieg bejniethom;*

Rat ir-rendikont aggornat tal-kont ta' Raymond Sammut mas-socjetà HSBC Bank Malta p.l.c. ipprezentat mill-istess socjetà fl-10 ta' Ottubru 2011, fol. 16 sa' 26 tal-process;

Rat illi waqt is-seduta ta' l-10 ta' Novembru 2011 id-difensuri tal-partijiet kontendenti ddikjaraw li jirrimettu ruhhom ghall-atti processwali u li r-Rikors thalla ghad-Digriet;

Rat l-atti l-ohra tar-Rikors;

Ikkunsidrat:

Bil-procedura odjerna s-socjetà rikorrenti, ai termini ta' dak provdut fl-Artikolu 258 tal-Kap.12 tal-Ligijiet ta' Malta, titlob li tigi awtorizzata tesegwixxi t-titolu ezekuttiv taghha kontra l-intimat nascenti minn kuntratt fl-atti tan-Nutar Dottor John Debono datat 5 ta' April 1984, u mhux 12 ta' April 1984 kif erronejament indikat mis-socjetà rikorrenti fir-Rikors taghha, bis-sahha ta' liema l-intimat *inter alia* ikkostitwixxa ruhu veru, cert u likwidu debitur taghha, stante li ghaddew iktar minn tlett snin minn dakinhar li l-

imsemmi titolu eżekuttiv seta' jigi esegwit fil-konfront ta' l-intimat [Artikolu 258(c) tal-Kap.12 tal-Ligijiet ta' Malta].

L-intimat jilqa' għat-talba tas-socjetà rikorrenti billi filwaqt li jirrikonoxxi li għad hemm bilanc pendenti favur tagħha - *I-ammont li għad fadal jithallas huwa minimali u għadu ma thallasx s'issa peress li prezentement hemm problemi matrimonjali bejn l-intimat Raymond Sammut u martu Maria Dolores Sammut* – jikkontendi li r-Rikors odjern ma setax jigi pprezentat biss fil-konfront tiegħu izda kellu jigi pprezentat ukoll fil-konfront ta' martu Maria Dolores Sammut stante li *din hija d-dar matrimonjali u nxtrat fiz-zwieg bejniethom*.

Il-procedura istitwita ai termini ta' l-Artikolu 258 tal-Kap.12 tal-Ligijiet ta' Malta hija regolata bi principji guridici ben definiti li ormai jinsab stabbiliti u affermati fis-sistema guridika nostrali.

Mill-gurisprudenza nostrali in effetti jirrizulta li *f'kawza ta' din ix-xorta r-rikorrenti ma jkunx qed jitlob kanonizzazzjoni mill-gdid tal-kreditu tiegħu izda biss awtorizzazzjoni biex jezegwixxi t-titolu eżekuttiv già kanonizzat bis-sentenza precedenti* [fil-kaz in ezami bil-kuntratt fl-atti tan-Nutar Dottor John Debono datat 5 ta' April 1984]¹. B'hekk id-debitur intimat ma jistax jithalla jissolleva eccezzjonijiet fil-mertu għaliex altrimenti l-Qorti tkun qed tiftah il-bieb għall-abbuzi fis-sens li d-debitur intimat jingħata l-opportunità li jtawwal il-proceduri kontrih². L-unika konsiderazzjoni li għandha tagħti l-Qorti f'procedura bħal din hi biss dwar l-eżekuzzjoni tat-titolu eżekuttiv. Trid taccerta ruhha dwar l-eżistenza tat-titolu eżekuttiv, li għadda t-terminu prefiss fil-Ligi minn meta dak it-titolu seta' jigi esegwit kontra d-debitur intimat, li x-xorta tad-dejn u l-fatt li l-istess għadu pendenti jigu kkonfermati bil-gurament mill-kreditur jew rapprezentant tiegħu u li tordna l-eżekuzzjoni tat-titolu biss għall-ammont kanonizzat li jkun għadu ma thallasx. Fi

¹ John Portelli noe v. Henry Azzopardi pro et noe, deciza mill-Qorti ta' l-Appell fid-29 ta' Mejju 1997 u George Pace v. Charles Gauci, Citaz. Nru. 665/97 deciza mill-Prim' Awla tal-Qorti Civili fl-24 ta' Novembru 2004.

² Emmanuele Falzon pro et noe v. Joseph Vella et, deciza mill-Qorti ta' l-Appell fil-5 ta' Ottubru 1988 u u George Pace v. Charles Gauci, Citaz. Nru. 665/97 deciza mill-Prim' Awla tal-Qorti Civili fl-24 ta' Novembru 2004.

kwalunkwe kaz jekk id-debitur intimat jissollewa kontestazzjoni bhal ad ezepmju l-pagament, l-oneru tal-prova jinkombi fuqu³.

Ghalkemm l-osservazzjoni iktar milli kontestazzjoni sollevata mill-intimat fil-kaz in ezami ma hijiex eccezzjoni fil-mertu, il-Qorti hi tal-fehma li l-istess ma ghandhiex tigi kkunsidrata ghaliex tmur oltre l-iskop tal-procedura istitwita mis-socjetà rikorrenti u l-indagini dwarha necessarjament ittawwal il-procedura in kwistjoni, dilungar li kif già osservat, ma huwiex guridikament permess u possibbli fil-kontest ta' tali procedura.

Apparte minn dan il-fatt, minkejja l-affermazzjoni avanzata mill-intimat huwa ma ressaq ebda prova in sostenn ta' l-istess u dana minkejja l-fatt li nzammu zewg seduti quddiem din il-Qorti, senjatament fl-10 ta' Ottubru 2011 u fl-10 ta' Novembru 2011. L-intimat mhux talli ma ressaq ebda prova in sostenn ta' dak minnu affermat talli fis-seduta ta' l-10 ta' Novembru 2011 irrimetta ruhu ghall-atti processwali.

Ezaminati l-atti processwali jirrizulta li: (i) bis-sahha ta' kuntratt fl-atti tan-Nutar Dottor John Debono datat 5 ta' April 1984, l-intimat Raymond Sammut *inter alia* ikkostitwixxa ruhu veru, certu u likwidu debitur tal-Lohombus Corporation – illum is-socjetà rikorrenti – versu somma lilu mislufa kemm bis-sahha ta' dak l-istess att kif ukoll precedentement, u obbliga ruhu li jirrestitwixxi l-ammont misluf b'pagamenti rateali fix-xahar, liema pagamenti jinkludu l-imghax; (ii) dan il-kuntratt jikkostitwixxi ai termini tal-Ligi titolu ezequttiv tas-socjetà rikorrenti fil-konfront ta' l-intimat⁴; (iii) ghaddew iktar minn tlett snin minn meta ai termini tal-Ligi s-socjetà rikorrenti setghet tesegwixxi dan it-titolu ezequttiv fil-konfront ta' l-intimat⁵; (iv) illum hemm bilanc dovut mill-intimat lis-

³ Joseph Perici Calascione v. Mario Fenech, deciza mill-Prim' Awla tal-Qorti Civili fit-12 ta' Dicembru 2000, Carmelo Borg v. Rosaria Vella, deciza mill-Prim' Awla tal-Qorti Civili fil-31 ta' Mejju 2000, u HSBC Bank Malta p.l.c. v. John Dalli et, Rikors Nru. 2694/1999, deciza mill-Prim' Awla tal-Qorti Civili fit-18 ta' April 2002.

⁴ Art. 253(b) tal-Kap.12 tal-Ligijiet ta' Malta.

⁵ Artikolu 256 u Artikolu 258(c) tal-Kap.12 tal-Ligijiet ta' Malta.

socjetà rikorrenti kif jirrizulta minn rendikont aggornat sa' l-10 ta' Ottubru 2011, esebit mis-socjetà rikorrenti; u li (iii) il-kontenut tar-Rikors promotur, li juri x-xorta tad-dejn u jippremetti li l-istess ghadu dovut, gie debitament ikkonfermat bil-gurament mir-rapprezentant tas-socjetà Rikorrenti l-Prokuratur Legali Catherine Fenech.

Ghaldaqstant jirrizulta li t-talba tas-socjetà rikorrenti hija gustifikata u tisthoqq li tigi milqugha.

Ghal kull buon fini l-Qorti tosserva li ghalkemm fir-Rikors promotur is-socjetà rikorrenti erronejament tindika d-data tal-kuntratt fl-atti tan-Nutar Dottor John Debono bhala it-12 ta' April 1984 flok il-5 ta' April 1984, ma ghandux ikun hemm ostakolu biex it-talba taghha tigi milqugha partikolarment meta l-intimat jirrikonoxxi li ghad hemm ammont dovut lis-socjetà rikorrenti.

Ghal dawn ir-ragunijiet il-Qorti tilqa' t-talba tas-socjetà rikorrenti u ai termini ta' l-Artikolu 258 tal-Kap.12 tal-Ligijiet ta' Malta tawtorizzaha tesegwixxi kontra l-intimat it-titolu ezekuttiv taghha fil-konfront tieghu kif nascenti mill-kuntratt fl-atti tan-Nutar Dottor John Debono datat 5 ta' April 1984. L-ispejjez ta' dawn il-proceduri jibqghu a karigu ta' l-intimat.

< Sentenza Finali >

-----TMIEM-----